



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກໍາ ແລະ ປ່າໄມ້

ເລກທີ. 2985 /ກປ
 ນະຄອນຫຼວງວຽງຈັນ, ວັນທີ. 28 ມິຖຸນາ 2019

ຂໍ້ຕົກລົງ

ວ່າດ້ວຍ ມາດຕະການສຸຂານາໄມພິດ ສໍາລັບການນໍາເຂົ້າ ແລະ ສົ່ງຜ່ານ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ

- ອີງຕາມ ກົດໝາຍ ວ່າດ້ວຍການປ້ອງກັນ ແລະ ການກັກກັນພືດ (ສະບັບປັບປຸງ) ສະບັບເລກທີ 13/ສພຊ, ລົງວັນທີ 15 ພະຈິກ 2016;
- ອີງຕາມ ດໍາລັດຂອງນາຍົກລັດຖະມົນຕີ ວ່າດ້ວຍການຈັດຕັ້ງ ແລະ ເຄື່ອນໄຫວ ຂອງກະຊວງກະສິກໍາ ແລະ ປ່າໄມ້ ສະບັບເລກທີ 99/ນຍ, ລົງວັນທີ 09 ມີນາ 2017;
- ອີງຕາມ ໜັງສືສະເໜີ ຂອງກົມປູກຝັງ ສະບັບເລກທີ 1045/ກປຝ, ລົງວັນທີ 22 ພຶດສະພາ 2019.

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກໍານົດຫຼັກການ, ຂັ້ນຕອນ, ວິທີການ ແລະ ມາດຕະການ ກ່ຽວກັບ ເງື່ອນໄຂດ້ານສຸຂານາໄມພິດ ສໍາລັບການນໍາເຂົ້າ, ການກວດກາກ່ອນມາເຖິງດ່ານ ແລະ ປະຈໍາດ່ານກັກກັນພືດ, ການກວດກາພາຍຫຼັງການນໍາເຂົ້າ, ການສົ່ງຜ່ານ ເພື່ອຄຸ້ມຄອງສຸຂານາໄມພິດສໍາລັບການນໍາເຂົ້າ ແລະ ການສົ່ງຜ່ານ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ແນໃສ່ສະກັດກັ້ນການນໍາເຂົ້າ ແລະ ແຜ່ລະບາດ ສັດຕູພືດຈາກພາຍນອກເຂົ້າມາຍັງ ສປປ ລາວ ແລະ ອໍານວຍຄວາມສະດວກທາງດ້ານການຄ້າ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ຂອງຊາດ.

ມາດຕາ 2 ມາດຕະການສຸຂານາໄມພິດ ສໍາລັບການນໍາເຂົ້າ ແລະ ສົ່ງຜ່ານ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ

ມາດຕະການສຸຂານາໄມພິດ ສໍາລັບການນໍາເຂົ້າ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ແມ່ນການຈັດຕັ້ງປະຕິບັດລະບຽບການ ຫຼື ວິທີການປະຕິບັດດ້ານສຸຂານາໄມພິດ ຕາມເງື່ອນໄຂດ້ານສຸຂານາໄມ

ພຶດສຳລັບການນຳເຂົ້າທີ່ເປັນທາງການ ເພື່ອສະກັດກັ້ນການເຂົ້າມາ ຫຼື ການແຜ່ລະບາດຂອງສັດຕູພຶດຄວບຄຸມ ຊຶ່ງອາດສ້າງຜົນກະທົບທາງດ້ານເສດຖະກິດໃນ ສປປ ລາວ.

ມາດຕະການສຸຂານາໄມພຶດ ສຳລັບການສົ່ງຜ່ານ ພຶດ, ຜະລິດຕະພັນພຶດ ແລະ ວັດຖຸຕ້ອງຄວບຄຸມ ແມ່ນການຈັດຕັ້ງປະຕິບັດລະບຽບການ ຫຼື ວິທີການປະຕິບັດດ້ານສຸຂານາໄມພຶດ ສຳລັບການນຳສົ່ງຊຸດສິນຄ້າ ຜ່ານ ສປປ ລາວ ໄປຍັງປະເທດທີ່ສາມ.

ມາດຕາ 3 ການອະທິບາຍຄຳສັບ

ຄຳສັບທີ່ນຳໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. ຊີວະພາບປາບສັດຕູພຶດ ໝາຍເຖິງ ສັດຕູພຶດທຳມະຊາດ, ສິ່ງມີຊີວິດທີ່ເປັນປໍລະປັກ, ຕໍ່ສູ້ ຫຼື ສິ່ງມີຊີວິດອື່ນ ທີ່ຖືກນຳໃຊ້ໃນການຄວບຄຸມສັດຕູພຶດ;
2. ເງື່ອນໄຂການນຳເຂົ້າ ໝາຍເຖິງ ລະບຽບການທີ່ສ້າງຂຶ້ນ ໂດຍອົງການຄຸ້ມຄອງວຽກງານປ້ອງກັນ ແລະ ກັກກັນພຶດ ເພື່ອຄວບຄຸມວັດຖຸຕ້ອງຄວບຄຸມທີ່ນຳເຂົ້າມາໃນ ສປປ ລາວ;
3. ໃບອະນຸຍາດນຳເຂົ້າດ້ານສຸຂານາໄມພຶດ ໝາຍເຖິງ ເອກະສານທາງການທີ່ອອກໃຫ້ໂດຍອົງການຄຸ້ມຄອງວຽກງານປ້ອງກັນ ແລະ ກັກກັນພຶດ ເພື່ອອະນຸຍາດນຳເຂົ້າຊຸດສິນຄ້າ ຕາມຂໍ້ກຳນົດເງື່ອນໄຂທີ່ກຳນົດໄວ້;
4. NPPO (National Plant Protection Organization) ໝາຍເຖິງ ກົມປູກຝັງ ຊຶ່ງເປັນຕົວແທນໃຫ້ອົງການປ້ອງກັນພຶດແຫ່ງຊາດ ຂອງ ສປປ ລາວ ທີ່ກຳນົດໄວ້ໃນ ມາດຕາ IV ຂອງ IPPC;
5. IPPC (International Plant Protection Convention) ໝາຍເຖິງ ສັນທິສັນຍາປ້ອງກັນພຶດສາກົນ (ສະບັບປັບປຸງປີ 1997);
6. ISPM 15 (The International Standard for Phytosanitary Measure Number 15) ໝາຍເຖິງ ມາດຕະຖານສາກົນດ້ານມາດຕະການສຸຂານາໄມພຶດ ສະບັບເລກທີ 15 ຂອງສັນທິສັນຍາປ້ອງກັນພຶດສາກົນ ວ່າດ້ວຍການຄວບຄຸມວັດສະດຸຫຸ້ມຫໍ່ທີ່ເຮັດດ້ວຍໄມ້ໃນການຄ້າສາກົນ;
7. ສິ່ງມີຊີວິດທີ່ຖືກດັດແປງພັນທຸກຳ ຫຼື LMO (Living modified organism) ໝາຍເຖິງ ສິ່ງມີຊີວິດ ທີ່ຜ່ານຂະບວນການທາງພັນທຸກຳ ໂດຍນຳໃຊ້ເຕັກໂນໂລຊີຊີວະພາບສະໄໝໃໝ່.

ມາດຕາ 4 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດທີ່ກ່ຽວຂ້ອງກັບການນຳເຂົ້າ ແລະ ສົ່ງຜ່ານ ພຶດ, ຜະລິດຕະພັນພຶດ ແລະ ວັດຖຸຕ້ອງຄວບຄຸມ ໃນ ສປປ ລາວ.

ໜວດທີ 2

ເງື່ອນໄຂດ້ານສຸຂານາໄມພຶດສຳລັບການນຳເຂົ້າ

ມາດຕາ 5 ເງື່ອນໄຂດ້ານສຸຂານາໄມພຶດ ສຳລັບການນຳເຂົ້າ

ເງື່ອນໄຂດ້ານສຸຂານາໄມພຶດ ສຳລັບການນຳເຂົ້າ ແມ່ນບັນດາຂໍ້ກຳນົດ ກ່ຽວກັບ ລະບຽບການນຳເຂົ້າພຶດ, ຜະລິດຕະພັນພຶດ ແລະ ວັດຖຸຕ້ອງຄວບຄຸມ ທີ່ອອກໂດຍກະຊວງກະສິກຳ ແລະ ປ່າໄມ້ ຊຶ່ງປະກອບດ້ວຍເງື່ອນໄຂລວມ, ເງື່ອນໄຂສະເພາະ ແລະ ມາດຕະການອື່ນ ທີ່ກ່ຽວຂ້ອງກັບການນຳເຂົ້າ ພຶດ, ຜະລິດຕະພັນພຶດ ແລະ ວັດຖຸຕ້ອງຄວບຄຸມ.

ມາດຕາ 6 ເງື່ອນໄຂລວມ ສໍາລັບການນໍາເຂົ້າ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ

ນອກຈາກການປະຕິບັດມາດຕະການສຸຂານາໄມພືດ ສໍາລັບການນໍາເຂົ້າພືດ ຕາມທີ່ກຳນົດໄວ້ໃນ ມາດຕາ 30 ຂອງກົດໝາຍວ່າດ້ວຍການປ້ອງກັນ ແລະ ກັກກັນພືດ (ສະບັບປັບປຸງ) ສະບັບເລກທີ 13/ສພຊ, ລົງວັນທີ 15 ພະຈິກ 2016 ແລ້ວ, ຍັງຕ້ອງຮັບປະກັນຫຼັກການລວມໃນການນໍາເຂົ້າ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ດັ່ງນີ້:

1. ມີໃບອະນຸຍາດນໍາເຂົ້າ ອອກໃຫ້ໂດຍກົມປຸກຝັງ;
2. ໃບອະນຸຍາດນໍາເຂົ້າໜຶ່ງສະບັບ ແມ່ນນໍາໃຊ້ໄດ້ສໍາລັບຊຸດສິນຄ້າທີ່ມີ ພືດ ແລະ ຜະລິດຕະພັນພືດ ຊະນິດດຽວກັນ ຫຼື ມີຫຼາຍຊະນິດ ແຕ່ຕ້ອງມາຈາກແຫຼ່ງກຳນົດດຽວກັນ ແລະ ສົ່ງອອກໄປພ້ອມ ກັນ;
3. ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ບໍ່ມີການຕິດແປດສັດຕູພືດຄວບຄຸມ;
4. ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ສອດຄ່ອງກັບກົດໝາຍ ແລະ ລະບຽບການ ດ້ານສຸຂານາໄມພືດ ຂອງ ສປປ ລາວ;
5. ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ຖືກຕາມເງື່ອນໄຂດ້ານສຸຂານາໄມພືດສະເພາະ ທີ່ໄດ້ກຳນົດໄວ້ ແລະ ຕາມການຕົກລົງຂອງອົງການປ້ອງກັນພືດແຫ່ງຊາດ (NPPOs) ຂອງສອງ ຝ່າຍ ຕາມມາດຕະຖານສາກົນ ຂອງອົງການປ້ອງກັນພືດສາກົນ (IPPC);
6. ມີໃບຢັ້ງຢືນສຸຂານາໄມພືດ ອອກໃຫ້ໂດຍອົງການປ້ອງກັນພືດແຫ່ງຊາດ ຂອງປະເທດຕົ້ນທາງ;
7. ສໍາລັບ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ທີ່ນໍາເຂົ້າທາງໄປສະນີ ຫຼື ຂົນສົ່ງທາງ ອາກາດ ຕ້ອງມີສະຫຼາກ, ຂໍ້ຄວາມ ຫຼື ເຄື່ອງໝາຍຕິດໄປພ້ອມ ຕາມບົດແນະນໍາຂອງກົມປຸກຝັງ;
8. ຜ່ານການກວດກາ, ທົດສອບ ແລະ ບໍາບັດກ່ອນການສົ່ງອອກ ຈາກປະເທດຕົ້ນທາງໃນກໍລະນີທີ່ ກຳນົດໃຫ້;
9. ສະພາບຄວາມຖືກຕ້ອງຄົບຖ້ວນ ຂອງວັດຖຸຕ້ອງຄວບຄຸມໄດ້ຮັບການຮັກສາ ແລະ ເກັບໄວ້ໃນ ສະພາບເດີມ ພາຍຫຼັງການຢັ້ງຢືນຈາກປະເທດຕົ້ນກຳນົດ.

ສໍາລັບ ການນໍາເຂົ້າວັດຖຸຕ້ອງຄວບຄຸມ ທີ່ຢູ່ໃນບັນຊີ ພືດ, ຜະລິດຕະພັນພືດ ແລະ ວັດຖຸຕ້ອງຄວບ ຄຸມ ທີ່ຕ້ອງຂໍອະນຸຍາດນໍາເຂົ້າ ຕ້ອງຜ່ານການວິໄຈຄວາມສ່ຽງສັດຕູພືດ ແລະ ປະຕິບັດຕາມເງື່ອນໄຂສະເພາະ ທີ່ ກົມປຸກຝັງ ກຳນົດ.

ການນໍາເຂົ້າ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ເພື່ອຮັບໃຊ້ວຽກງານດ້ານສຸຂານາໄມ ພືດ, ການຄົ້ນຄວ້າທົດລອງທາງດ້ານວິທະຍາສາດ ຫຼື ກໍລະນີສຸກເສີນອື່ນ ຕ້ອງໄດ້ຮັບອະນຸຍາດ ຈາກກົມປຸກຝັງ ໃນປະລິມານທີ່ຈຳກັດຕາມເງື່ອນໄຂ ແລະ ມາດຕະຖານດ້ານຄວາມປອດໄພ.

ກໍລະນີ ມີການສະເໜີນໍາໃຊ້ມາດຕະການສຸຂານາໄມພືດອື່ນ ໂດຍອົງການປ້ອງກັນພືດແຫ່ງຊາດ (NPPO) ຂອງປະເທດສົ່ງອອກ ຕ້ອງຮັບປະກັນວ່າມາດຕະການດັ່ງກ່າວ ມີຄວາມເທົ່າທຽມກັນໃນການປ້ອງ ກັນສັດຕູພືດ ຄືກັບຂໍ້ກຳນົດເງື່ອນໄຂດ້ານສຸຂານາໄມພືດ ຂອງ ສປປ ລາວ.

ມາດຕາ 7 ເງື່ອນໄຂສະເພາະ ສໍາລັບການຂົນສົ່ງ ແລະ ວັດສະດຸຫຸ້ມຫໍ່

ເຈົ້າຂອງ ຫຼື ຜູ້ດຳເນີນການຂົນສົ່ງ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ຕ້ອງປະຕິບັດການ ບໍາບັດ ໃຫ້ສອດຄ່ອງກັບມາດຕະຖານ ທີ່ກົມປຸກຝັງ ກຳນົດ.

ວັດສະດຸຫຸ້ມຫໍ່ດ້ວຍໄມ້ ທີ່ບໍ່ທັນໄດ້ຜ່ານການປຸງແຕ່ງ ຫຼື ຍັງເປັນວັດຖຸດິບ ຕ້ອງໄດ້ຜ່ານການບໍາບັດ ຕາມມາດຕະຖານທີ່ກຳນົດໄວ້ ແລະ ຕ້ອງໄດ້ຈຳກາ ໃຫ້ສອດຄ່ອງກັບຂໍ້ກຳນົດເງື່ອນໄຂດ້ານສຸຂານາໄມພືດ

